



एमएससी वनस्पति शास्त्र विद्यार्थियों हेतु हुआ एक दिवसीय मशरूम प्रशिक्षण

रामानुजगंज। शासकीय लरंग साय स्नातकोत्तर महाविद्यालय के वनस्पति शास्त्र विभाग अंतर्गत एमएससी द्वितीय सेमेस्टर के 33 विद्यार्थियों ने विभागाध्यक्ष एसबी यादव एवं अतिथि व्याख्याता एमडी आकिफ के मार्गदर्शन में जैव प्रौद्योगिकी अनुसंधान एवं प्रशिक्षण केंद्र अंबिकापुर में आयोजित एक दिवसीय मशरूम प्रशिक्षण कार्यक्रम में सहभागिता की। प्रशिक्षण कार्यक्रम में मुख्य प्रशिक्षक के रूप में डॉ. प्रशांत कुमार शर्मा द्वारा विद्यार्थियों को विभिन्न प्रकार के मशरूमों खाद्य एवं अ-खाद्य की पहचान, उनकी उत्पत्ति, संरचना एवं उपयोगिता के विषय में विस्तृत जानकारी प्रदान की गई। प्रशिक्षण के दौरान ऑयस्टर मशरूम के वैज्ञानिक उत्पादन की संपूर्ण प्रक्रिया को क्रमबद्ध रूप से समझाया गया। इसमें प्रयोगशाला में मंदर स्पॉन एवं सिस्टर स्पॉन तैयार करने की विधि, उनके संरक्षण एवं उपयोग, तथा उत्पादन की सैद्धांतिक एवं व्यावहारिक जानकारी दी गई। इसके अतिरिक्त धान एवं गेहूं की भूसी में मशरूम उत्पादन की तकनीक, आवश्यक सावधानियाँ, स्वच्छता प्रबंधन, लागत एवं लाभ का विश्लेषण तथा कम निवेश में अधिक उत्पादन प्राप्त करने के उपायों पर विशेष रूप से प्रकाश डाला गया। डॉ. शर्मा ने मशरूम उत्पादन को स्वरोजगार का एक प्रभावी माध्यम बताया हेतु विद्यार्थियों को आत्मनिर्भर बनने प्रेरित किया।

जनगणना कार्य ने पकड़ी रफ्तार, घर-घर पहुंचकर जानकारी जुटा रहे प्रणालक

रामानुजनगर। तहसील रामानुजनगर अंतर्गत इन दिनों जनगणना का कार्य तेज गति से संचालित किया जा रहा है। शासन के निर्देशानुसार नियुक्त प्रणालक घर-घर पहुंचकर प्रत्येक परिवार की विस्तृत जानकारी एकत्रित कर रहे हैं। इस महत्वपूर्ण कार्य के तहत परिवार के सदस्यों की संख्या, मकान का स्वरूप,शौचालय, रेंडियो, टीवी, मोबाइल, कार, बाइक सहित अन्य आवश्यक जानकारीयों सावधानीपूर्वक दर्ज की जा रही हैं। चार्ज अधिकारी महेश्वर सिंह राठिया ने बताया कि क्षेत्र के सभी 211 एचएलबी में जनगणना कार्य प्रारंभ हो चुका है और लगातार प्रगति पर है। उन्होंने जानकारी दी कि लगभग 17 एचएलबी का कार्य पूर्ण भी किया जा चुका है, जबकि शेष कई क्षेत्रों में कार्य अंतिम चरण की ओर तेजी से बढ़ रहा है। प्रारंभिक चरण में कुछ स्थानों पर नजरी नक्शा तैयार करने में समय लगने के कारण कार्य शुरू होने में थोड़ी देरी हुई थी, लेकिन अब सभी क्षेत्रों में कार्य सुचारु रूप से संचालित हो रहा है। प्रणालकों ने बताया कि शुरुआत में जनगणना कार्य को लेकर कुछ तनाव एवं संशय की स्थिति थी, लेकिन प्रशिक्षण एवं अनुभव के बाद अब यह कार्य काफी सरल और व्यवस्थित लगने लगा है। उन्होंने कहा कि ग्रामीण क्षेत्रों में लोगों का अच्छा सहयोग मिल रहा है, जिससे कार्य में तेजी आई है और टीम उत्साहपूर्वक अपनी जिम्मेदारियों का निर्वहन कर रही है। प्रणालक योगेश साहू ने ग्रामवासियों से कहा कि जनगणना के दौरान सहो, स्पष्ट एवं पूर्ण जानकारी प्रदान करें ताकि एकत्रित आंकड़े सटीक हो सकें। उन्होंने बताया कि जनगणना केवल आंकड़ों का संग्रह नहीं है, बल्कि यह भागीध की विकास योजनाओं, संसाधनों के उचित वितरण एवं शासन की नीतियों के निर्माण का महत्वपूर्ण आधार है। स्थानीय प्रशासन द्वारा भी लगातार इस कार्य की निगरानी की जा रही है। अधिकारियों को स्पष्ट निर्देश दिए गए हैं कि जनगणना कार्य में किसी भी प्रकार की लापरवाही न बरती जाए।

जिला जेल रामानुजगंज के आसपास नो फ्लाइंग रेड जोन घोषित बलरामपुर। कलेक्टर एवं जिला दण्डाधिकारी राजेन्द्र कटार द्वारा जिला जेल रामानुजगंज की सुरक्षा को दृढ़ीकृत रखते हुए महत्वपूर्ण आदेश जारी किया गया है। जारी आदेश के अनुसार उल्लेखनीय है कि महानिदेशक जेल एवं सुधारालय सेवाएं, नवा रायपुर द्वारा प्राप्त निर्देशों तथा सुरक्षा संबंधी आवश्यकताओं को ध्यान में रखते हुए उक्त क्षेत्र में किसी भी प्रकार के शूटिंग/श्री कटार ने आदेश का कड़ाई से पालन सुनिश्चित करने के निर्देश दिए हैं, आदेश का उल्लंघन करने पर भारतीय नागरिक सुरक्षा संहिता 2023 के प्रावधानों के तहत कार्रवाई की जाएगी।

लगातार आबादी क्षेत्र में मचा रहे तबाही

हाथियों ने तोड़ा ग्रामीण का घर, मक्के की फसल को रौंदकर किया तबाह

हरिभूमि न्यूज ►► अंबिकापुर

बीती रात हाथियों ने वन परिक्षेत्र मैनापट अंतर्गत ग्राम चोरकीपानी में जमकर तबाही मचाई। हाथियों ने एक ग्रामीण के घर में तोड़फोड़ कर खण्डहर बना दिया तथा घर में रखा अनाज चट कर गए।

मैनापट में भ्रमण कर रहे 14 सदस्यीय हाथी शाम ढलते ही अलग-अलग दलों में बंटकर भोजन की तलाश में निकल जा रहे हैं तथा आबादी क्षेत्र में पहुंचकर भारी तबाही मचा रहे हैं। बीती रात दल के चार हाथी राम पंचायत बरंडाड अंतर्गत चोरकीपानी बस्ती में पहुंच गए।



गांव की गलियों में घूमने के बाद हाथियों ने चोरकीपानी निवासी भानुप्रताप यादव पिता विश्वनाथ

यादव के घर को घेरकर तोड़फोड़ करने लगे। हाथियों को घंटे घंटे से अधिक

समय तक घेरे रहने के कारण परिवार के सदस्य सांस रोके अपनी जान बचाने के लिए एक

आवागमन हुआ मुश्किल, आए दिन फंस रहे वाहन जोरीमोड़-बबौली ग्रामीण सड़क के खतरनाक गड्ढों से बड़ी यात्रियों की समस्या



निर्माणधीन सड़क।



जर्जर सड़क।

हरिभूमि न्यूज ►► घौरपुर

प्रधानमंत्री ग्रामीण सड़क योजना के तहत निर्मित जोरीमोड़-बबौली सड़क की हालत पिछले दो सालों से

बदहाल है। सड़क में बड़े-बड़े खतरनाक गड्ढे बनने के

कारण लोगों को आवागमन में भारी परेशानी हो रही है। साथ ही दो पहिया सवार गिरकर दुर्घटना के शिकार बन रहे हैं। क्षेत्रवासी लगातार विभाग से सड़क को दुरुस्त करने की मांग कर रहे हैं लेकिन विभाग सड़क को सुधारने की पहल नहीं कर रहे हैं।

वर्ष 2021 में प्रधानमंत्री ग्रामीण सड़क योजना के तहत शासन द्वारा जोरीमोड़-बबौली सड़क का निर्माण 32.21 लाख की लागत से कराया गया था।सीमावर्ती बलरामपुर-

ग्राम पंचायतों को भरवाना पड़ा मुरुम

आवागमन की समस्या, ग्रामीणों के भारी विरोध एवं अधिकारियों द्वारा चुप्पी साधने के बाद ग्राम पंचायत बबौली एवं कुंदर के पंचायत प्रतिनिधियों ने ग्राम पंचायत की निधि से सड़क के खतरनाक गड्ढों को मुरुम से पटवाकर चलने लायक बनाया है। आगे की सड़क से दूरी होने के कारण गड्ढों की मरम्मत कराने में ग्राम पंचायतें भी रुचि नहीं ले रही हैं। इधर सड़क के गड्ढों के कारण वाहनों में टूट-फूट हो रही है तथा आए दिन चार पहिया वाहन गड्ढों में फंस रहे हैं। दो पहिया सवार भी दुर्घटना के शिकार बन रहे हैं। गड्ढों की जल्द मरम्मत नहीं कराई गई तो बरसात के दौरान लोगों को भारी परेशानी का सामना करना पड़ेगा।

तीन चरणों में निर्माण

पीएमजीएसवाई द्वारा जोरीमोड़-बलरामपुर सड़क का निर्माण तीन चरणों में कराया गया है। प्रथम चरण में जोरीमोड़-बबौली सड़क का निर्माण कराया गया था जबकि दूसरे एवं तीसरे चरण में बबौली अमदारी एवं अमदारी-बलरामपुर सड़क का निर्माण कराया था। प्रथम चरण में निर्माण होने के कारण जोरीमोड़-बबौली सड़क दो साल पूर्व ही बहाल हो गई जबकि बाद में बनी आगे की सड़क दुरुस्त है। यात्रियों का कहना है कि मुख्य मार्ग से यात्रा करने पर बलरामपुर के लिए 82 किमी का सफर करना पड़ता है जबकि जोरीमोड़ से बलरामपुर की दूरी मात्र 19 किमी होने के कारण समय एवं इंधन की बचत होती है।

रामानुजगंज सहित यूपी, बिहार एवं झारखण्ड जाने के लिए जोरी मोड़-बलरामपुर कच्ची सड़क का उपयोग करते थे। छोटा मार्ग होने के कारण पड़ोसी जिलों के यात्री भी इसी मार्ग से आना-जाना करते

थे। यातायात के बढ़ते दबाव को देखते हुए जनप्रतिनिधियों की पहल पर 15 वर्ष पूर्व प्रधानमंत्री सड़क योजना के तहत तीन खण्ड में 19 किमी लम्बी पक्की सड़क का निर्माण किया गया।

पक्की सड़क बनने के बाद अम्बिकापुर-रायगढ़ राष्ट्रीय राजमार्ग क्रमांक 343 से गुजरने वाले वाहन चालक भी इसी मार्ग का उपयोग करने लगे। इधर अम्बिकापुर-रामानुजगंज राष्ट्रीय राजमार्ग का निर्माण होने के कारण मार्ग से आवागमन करने वाले वाहनों की संख्या में बेतहाशा वृद्धि हुई है। दूसरी तरफ मरम्मत के अभाव में सड़क में एक साल पूर्व से बड़े-बड़े गड्ढे बन गए थे। लगातार शिकायतों के बाद विभाग ने कुछ स्थानों पर पेच रिपेयरिंग की भी खानापूर्ति कराई लेकिन खतरनाक गड्ढों की मरम्मत नहीं हो सकी। बरसात के दौरान जगह-जगह पानी भरने से यात्रियों को भारी परेशानी का सामना करना पड़ा। बरसात के बाद सड़क की हालत ऐसी हो गई कि वाहन चालाना तो दूर पैदल चलने में भी परेशानी होने लगी। इस दौरान गड्ढों की मरम्मत कराने की मांग पर अधिकारियों ने संबंधित ठेकेदार की मौत होने का

हवाला देकर चुप्पी साध ली। सड़क के जर्जर होने के बावजूद अभी भी बड़ी संख्या में लोग अपनी चार पहिया वाहनों से लगातार सफर कर रहे हैं साथ ही सड़क पर ट्रक भी चल रहे हैं। सड़क की बहाली से परेशान कुछ ग्राम पंचायतों ने अपने क्षेत्र में सड़क के गड्ढों को भरवाया है। लोगों का कहना है कि अमदारी-बलरामपुर की सड़क ठीक है। जोरी मोड़ से बबौली की 4.40 किमी लम्बी सड़क को दुरुस्त कर दिया जाए तो आवागमन में काफी सुविधा होगी।

मेजवाया है प्रस्ताव

दो दिन पूर्व ही मैंने सड़क का निरीक्षण किया है। सड़क की हालत ठीक नहीं है। विभाग द्वारा जोरीमोड़ से बबौली तक की सड़क का नवीनीकरण करने का प्रस्ताव शासन को भेजा गया है। स्वीकृति मिलते ही निर्माण प्रारंभ किया जाएगा।

-लक्ष्मी ठाकुर
उपखंडी, पीएमजीएसवाई

ग्राम पंचायत में बुनियादी सुविधाओं की मांग, सीएम को सौंपा ज्ञापन

हरिभूमि न्यूज ►► राजपुर

ग्राम पंचायत बरियों में बुनियादी सुविधाओं के विस्तार को लेकर भाजपा जिला अध्यक्ष ओम प्रकाश जायसवाल के नेतृत्व में किसान मोर्चा के जिला अध्यक्ष मुकेश गुप्ता व जनप्रतिनिधियों एवं स्थानीय नागरिकों ने मुख्यमंत्री को ज्ञापन सौंपा। साथ ही बरियों में नवीन विश्राम गृह तथा जिला सहकारी बैंक शाखा खोलने की स्वीकृति प्रदान करने की मांग की।

भाजपा किसान मोर्चा के जिलाध्यक्ष मुकेश गुप्ता ने मुख्य मंत्री विष्णु देव साय को ज्ञापन के माध्यम से बताया है कि वर्तमान में पूरे राजपुर विकासखंड में केवल राजपुर मुख्यालय में ही एक विश्राम गृह संचालित है। दूरस्थ ग्रामों से आने वाले शासकीय अधिकारियों, कर्मचारियों एवं आम नागरिकों को ठहरने में काफी कठिनाइयों का सामना करना पड़ता है। ऐसी स्थिति में ग्राम

पंचायत बरियों में एक नए विश्राम गृह की स्थापना आवश्यक है, जिससे क्षेत्र में प्रशासनिक गतिविधियों को भी सुविधा मिलेगी और आमजन को बेहतर व्यवस्था उपलब्ध हो सकेगी। इसके अलावा विकासखंड में केवल एक ही जिला सहकारी बैंक होने के कारण किसानों को लेनदेन में भारी परेशानियों का सामना करना पड़ रहा है। बैंक में अत्यधिक भीड़ होने से किसानों को सुबह से शाम तक इंतजार करना पड़ता है, कई बार उन्हें अगले दिन तक आना पड़ता है। इससे कृषि कार्य प्रभावित हो रहे हैं और समय की भी बर्बादी हो रही है। जनप्रतिनिधियों ने मांग की है कि ग्राम पंचायत बरियों में एक नई सहकारी बैंक शाखा खोली जाए तथा जिससे आसपास के ग्रामीणों एवं किसानों को नजदीक में ही बैंकिंग सुविधा उपलब्ध हो सके। ज्ञापन सौंपने के दौरान विनय भगत, भानू प्रकाश दीक्षित, देवमती शांतिदल सहित अन्य जनप्रतिनिधि मौजूद रहे।



कोल इंडिया पांच सौ अफसर्षों-कर्मियों का प्रमोशन

बिश्रामपुर। कोल इंडिया एवं उसके सहायक कंपनियों में कार्यरत पांच सौ से अधिक अधिकारी कर्मचारियों को पदोन्नति प्रदान कर दी गई है। पदोन्नति के बाद कई अधिकारी कर्मचारियों का दूसरी कंपनी में तबादला भी कर दिया गया है। मंगलवार 5 मई को जारी आदेश में विश्रामपुर में पदस्थ एसओ पी एंड पी अमरेद नारायण को माइनिंग डेड में ई फाइव से ई सिक्स में पदोन्नति प्राप्त हुई है। पदोन्नति के बाद उन्हें महाबदी कोल फील्ड में पदस्थपना मिली है।इसी प्रकार एसपी श्रीवास्तव, चंद्रन चमन को भी वरिष्ठ पदोन्नति के पद पर पदोन्नति मिली है। इसी प्रकार विश्रामपुर में लंबे समय से जमे अर्जित सिंह भी वरिष्ठ पदोन्नति के पद पर पदोन्नत हुए हैं, कुछ माह पहले उन्हें विश्रामपुर से रायगढ़ के लिए स्थलांतरित किया गया था तब से वे चिकित्सा अवकाश में चल रहे हैं, इसके अतिरिक्त एस के बबेल एवं एसपी सिंह का सहायक प्रबंधक सर्वे पद पर पदोन्नति मिली है।



तस्करों द्वारा काटे गए पेड़।

तस्कर अब बेखौफ होकर बिना अनुमति निजी भूमि से काट रहे पेड़

हरिभूमि न्यूज ►► सीतापुर

क्षेत्र में सक्रीय लकड़ी तस्कर अब बिना अनुमति ही लोगों की जमीन पर अलग सेमर के पेड़ों को काटने पर उतारू हो गए हैं। इस दौरान विरोध करने पर तस्करों द्वारा भूमि स्वामी को जान से मारने की धमकी देकर डराया जा रहा है। हैरानी की बात तो यह है कि क्षेत्र में चल रहे इस अवैध कारोबार की जानकारी होने के बाद भी अधिकारी कोई कार्रवाई नहीं कर पा रहे हैं। ऐसे में अब भूमि स्वामी ने मामलों में जांच और कार्रवाई की मांग की है।

बता दें कि क्षेत्र में अंतर्राज्यीय तस्करों का आतंक चरम पर है। तस्कर और उसके गुर्गें भोले भाले ग्रामीणों को अपने झांसों में लेकर उनके पेड़ों की कटाई कर रहे थे लेकिन अब वे बिना अनुमति ही किसी भी ग्रामीण की जमीन पर लगे हुए पेड़ों को काटकर तस्करी कर रहे हैं। इस दौरान यदि ग्रामीण विरोध करता है तो उसे पहले रूपए का लालच देकर गुर्गें चुर कराने का प्रयास किया जाता है लेकिन यदि कोई लालच में नहीं आए तो उसे जान से मारने, उठा लेने की धमकी देकर पेड़ों की कटाई की जा रही है। ऐसा ही मामला क्षेत्र के रायकेरा से सामने आया है। रायकेरा केनापारा निवासी मेघनाथ राम के अनुसार उसके द्वारा अपने पुश्तैनी जमीन

पर समर प्रजारी का पेड़ सुरक्षित रखा था लेकिन सप्ताह भर पहले आतंक के दम पर अंतर्राज्यीय लकड़ी तस्कर के गुर्गों ने प्रशासन की अनुमति के बिना उसे कटवा दिया। हद तो तब हो गई जब पेड़ कटवाने से पहले उन्होंने भूस्वामी तक को जानकारी देना उचित नहीं समझा। इस बात की भनक लगते ही भूस्वामी विरोध पर उतारू हो गया और बिना जानकारी के पेड़ की कटाई का विरोध करने लगा। भूस्वामी का विरोध पर

देख लकड़ी तस्करों ने पहले तो उसे पैसों का प्रलोभन दिया पर जब बात पैसों से नहीं बनी तो धमकी पर उतर आये। उनकी धमकी से बात बन जायेगी पर भूस्वामी भी टस से मस नहीं हुआ। भूस्वामी ने लकड़ी तस्करों की धमकी को नजरअंदाज कर अनुमति पर रोक लगाने की मांग करते हुए एसडीएम को ज्ञापन सौंपा है। भूस्वामी ने अनुमति पर रोक लगाने समेत अंतर्राज्यीय लकड़ी तस्करों के विरुद्ध कार्यवाही की मांग की है ताकि क्षेत्र में इनके बढ़ते आतंक एवं अवैध रूप से हो रही लकड़ी कटाई पर रोक लग सके।

इस संबंध में एसडीएम फागेश सिन्हा ने बताया कि इस संबंध में सूचना मिलते ही उचित कार्यवाही की जायेगी।



शिविर में ग्रामीणों की समस्याओं का किया गया निराकरण

हरिभूमि न्यूज ►► राजपुर

ग्राम कोटडीह में सुशासन तिहार के तहत जनसमस्या निवारण शिविर का आयोजन किया गया। इस अवसर पर सामरी विधायक उद्देश्वरी पैकुरा मुख्य अतिथि के रूप में उपस्थित रहें। कार्यक्रम में विभिन्न विभागों के अनुभाग स्तर के अधिकारी-कर्मचारी, जनप्रतिनिधि तथा बड़ी संख्या में ग्रामीण शामिल हुए।

शिविर में सात ग्राम पंचायत भेण्डरी, तोनी, पकराडी, कोटडीह, कोदौरा, करमडीहा एवं सेमराकठरा के ग्रामीणों को एक ही स्थान पर अपनी समस्याएं रखने और समाधान प्राप्त करने का अवसर मिला। शिविर में विभिन्न विभागों द्वारा हितग्राहियों को योजनाओं की जानकारी देने के साथ-साथ सामग्री का वितरण किया गया। इसमें वन भूमि पट्टा, राशन कार्ड, कृषि बीज, कीटनाशक दवाइ, सहित अन्य योजनाओं का लाभ ग्रामीणों को दिया गया। अधिकारियों ने मौके पर ही कई आवेदनों का निराकरण कर लोगों को राहत पहुंचाई। जनपद पंचायत अध्यक्ष विनय भगत ने कहा कि छत्तीसगढ़ सरकार द्वारा शुरू किया गया सुशासन तिहार

ग्रामीणों के लिए अत्यंत लाभकारी पहल है। इसके माध्यम से जनपद स्तर के अधिकारियों को ग्राम पंचायतों में सेक्टर बनाकर भेजा गया है, ताकि लोगों की समस्याओं का समाधान तत्काल और प्रभावी ढंग से किया जा सके। शिविर के दौरान कुल 138 आवेदन आया जिसमें 133 मांग एवं शिकायत के 5 आवेदन प्राप्त हुईं, जिनमें अधिकांश राजस्व भगत से संबंधित थीं। इनमें सीमांकन, बंटवारा, नल-जल योजना को पूर्ण कराने, मिट्टी सड़क निर्माण, वृद्धा पेंशन, हैडपंप स्थापना, सिंचाई विभाग द्वारा चेक डेम निर्माण, विद्युत विस्तार, सूअर पालन योजना तथा नलकूप खनन जैसी मांगें प्रमुख रही।

इसके अलावा ग्रामीणों ने ग्राम कोटडीह में उप स्वास्थ्य केंद्र खोलने की मांग भी रखी। जनपद अध्यक्ष विनय भगत ने ग्राम कोटडीह के लोहारपारा में एक सप्ताह के भीतर बोर खनन कराने की घोषणा की, कार्यक्रम में रवि प्रताप मराबी, कार्यवंशी यादव, बबलू यादव, अशोक रस्तोगी, सुनील गुप्ता, प्रशांत सिंह सहित अन्य जनप्रतिनिधि के अलावा विभिन्न विभाग के अधिकारी-कर्मचारी मौजूद रहे।

नेशनल लोक अदालत का आयोजन 9 मई को

अम्बिकापुर। जिला विधिक सेवा प्राधिकरण द्वारा 9 मई शनिवार को आयोजित होने वाले नेशनल लोक अदालत के सफलतापूर्वक सम्पादन हेतु जिले में विभिन्न खंडपीठों की स्थापना की गई है। इसके लिए कलेक्टर, अपर कलेक्टर, नजूल अधिकारी, अनुविभागीय अधिकारी (रा.), तहसीलदार एवं नायब तहसीलदार पीठासीन अधिकारी होंगे तथा अपर कलेक्टर सरगुजा नोडल अधिकारी होंगे। सरगुजा जिले के विभिन्न न्यायालय कक्षों में 24 खंडपीठों गठित की गई हैं। जिनमें कलेक्टर न्यायालय, अपर कलेक्टर न्यायालय, अनुविभागीय अधिकारी न्यायालय, तहसीलदार न्यायालय, नजूल अधिकारी न्यायालय, नायब तहसीलदार न्यायालय शामिल हैं।



तय समय पर रिलीज होगी प्रभास की फिल्म स्पिरिट

मुंबई। प्रभास और तृप्ति डिमरी की अदाकारी से सजी फिल्म 'स्पिरिट' के मेकर्स ने साफ किया है कि यह फिल्म तय वक्त पर 5 मार्च 2027 को सिनेमाघरों में रिलीज होगी। हाल ही में खबरें आई कि सलमान खान अपनी अगली फिल्म साउथ के मेकर्स के साथ बना रहे हैं। इसके निर्देशक दिल राजू होंगे। खबरें यह भी

थीं कि सलमान खान अपने ट्रेंड को जारी रखते हुए इस फिल्म को अगले साल ईद के मौके पर रिलीज करने का प्लान बना रहे हैं। ऐसे में बॉक्स ऑफिस पर क्लेश से बचने के लिए 'स्पिरिट' के मेकर्स ने इसकी रिलीज 1 दिसंबर 2027 कर दी। हालांकि, अब मेकर्स ने साफ किया है कि 'स्पिरिट' 5 मार्च को ही रिलीज होगी।

लाइफStyle

45 साल की रिद्धिमा कपूर साहनी, जो ऋषि कपूर और नीतू कपूर की बेटी हैं, अब अपनी पहली फिल्म 'दादी की शादी' से एक्टिंग की दुनिया में कदम रखने जा रही हैं। खास बात यह है कि कपूर फैमिली में इतनी उम्र में डेब्यू करने वाली वह सबसे बड़ी सदस्य बन गई हैं।

सबसे बड़ा चैलेंज था कुछ नया शुरू करना

एजेंसी ►► मुंबई

यह डेब्यू उनके लिए काफी इमोशनल है, क्योंकि इस फिल्म में वह पहली बार अपनी बेटी समारा के साथ स्क्रीन शेयर कर रही हैं। एक इंटरव्यू में रिद्धिमा ने बताया कि 45 साल की उम्र में पहली बार फिल्म के सेट पर कैमरे के सामने आना उनके लिए नया अनुभव था। उन्होंने अपनी बेटी समारा के छोटे से रोल के बारे में भी बात की। रिद्धिमा की शादी बिजनेसमैन भरत साहनी से हुई है और उनकी एक बेटी है। रिद्धिमा ने कहा, 'यह एहसास बहुत अलग और इमोशनल है। ऐसा लगता है जैसे जिंदगी का एक चक्र पूरा हो गया हो। मुझे पता है कि मेरे पापा हमेशा मेरे साथ हैं और हर फैसले में मुझे आशीर्वाद दे रहे हैं। यह सोच मुझे बहुत हिम्मत और सुकून देती है। सच कहूं तो इस उम्र में कुछ नया शुरू करना सबसे बड़ा चैलेंज था। एक नई शुरुआत में थोड़ा डर भी होता है, लेकिन उतनी ही एक्साइटमेंट भी होती है।' रिद्धिमा ने यह भी बताया कि इस फिल्म की शूटिंग के दौरान उन्होंने पहली बार अपनी बेटी को घर पर अकेला छोड़ा था। साल 2019 में न्यूयॉर्क में ऋषि कपूर के कैंसर इलाज के बाद यह पहला मौका था जब उन्होंने ऐसा किया। इस फिल्म में एक खास पल भी देखने को मिलेगा, जहां रिद्धिमा अपनी मां नीतू कपूर और बेटी समारा के साथ 'संटी' गाने में नजर आएंगी।



हॉलीवुड मसाला

ब्लैक- जस्टिन के बीच सेटेलमेंट



लॉस एंजिल्स। अगस्त 2024 में हॉलीवुड एक्ट्रेस ब्लैक लाइवली ने साल 2024 में रिलीज हुई फिल्म 'इट एंड्स विद अस' के को-स्टार और डायरेक्टर जस्टिन बाल्डोनी पर यौन उत्पीड़न के आरोप लगाए थे। इसके बाद से ही यह विवाद दुनियाभर में चर्चा में रहा। हालांकि, बीते 4 मई को दोनों कलाकारों ने इस मामले पर कोर्ट के बाहर सेटलमेंट कर लिया है। बीते दिनों ब्लैक और जस्टिन के बीच चल रहे इस कानूनी विवाद में एक महत्वपूर्ण मोड़ आया।



टॉम को है क्रोशिया का शौक जेंडारा के साथ करते हैं प्रैक्टिस

लॉस एंजिल्स। हॉलीवुड सेलेब्स जेंडारा और टॉम हॉलैंड काफी वक्त से अपनी निजी जिंदगी को लेकर सुर्खियों में हैं। कथित तौर पर इस कपल ने शादी रचा ली है। हालांकि, दोनों की तरफ से इसकी पुष्टि नहीं हुई है। शादी की अफवाहों के बीच टॉम हॉलैंड हाल ही में अपनी एक हॉबी के बारे में बात करते दिखे। दरअसल, उन्हें क्रोशिया का शौक है। उनका यह शौक अब पार्टनर जेंडारा को भी हो चला है और दोनों घर पर साथ में इसकी प्रैक्टिस करते हैं। टॉम हॉलैंड ने हाल ही में यह खुलासा किया कि वे और उनकी पार्टनर जेंडारा फुरसत के पलों में घर पर साथ में क्रोशिया करना पसंद करते हैं। टॉम हॉलैंड ने हाल ही में लॉस एंजिल्स में आयोजित 'बेरो पैडल क्लासिक' इवेंट के दौरान इस बात का खुलासा किया। उन्होंने बताया कि क्रोशिया करने से उन्हें मानसिक शांति मिलती है और तनाव कम होता है।

टीवी मसाला



लॉक अप 2 में गोविंदा की पत्नी सुनीता बनीं पहली कंटेस्टेंट..!

नई दिल्ली। कंगना रनौत का होस्ट किया गया शो 'लॉक अप' अपने दूसरे सीजन के साथ लीजने के लिए तैयार है। शो के कंटेस्टेंट्स में गोविंदा की पत्नी सुनीता आहुजा का नाम भी आ रहा है। साथ ही, होस्ट को लेकर भी कुछ बदलाव किए गए हैं। अगर इंडस्ट्री की खबरों पर यकीन करें तो एक्टर गोविंदा की पत्नी सुनीता आहुजा रियलिटी शो में डेब्यू करने की तैयारी में हैं। सूत्रों के मुताबिक, उन्हें 'लॉक अप' के दूसरे सीजन के लिए संपर्क किया गया है और उन्हें फाइनल भी कर लिया गया है। यह शो इस बार नेटफ्लिक्स पर स्ट्रीम होने की उम्मीद है। आगामी सीजन की शूटिंग जल्द ही शुरू होने की संभावना है, जो सुनीता का रियलिटी टेलीविजन में एक कंटेस्टेंट के तौर पर पहला अनुभव होगा। खबरों की मानें तो उन्होंने शो के लिए तैयारी शुरू कर दी हैं। हालांकि, सुनीता से इस बारे में कोई बयान नहीं दिया है। जो लोग इस शो से परिचित नहीं हैं, उनके लिए बता दें कि 'लॉक अप' एकता कपूर का बनाया गया एक हाई-ड्रामा रियलिटी शो है, जिसमें विवादित कंटेस्टेंट्स को एक साथ जेल में बंद कर दिया जाता है और उनसे निजी राज उजागर करने, टास्क पूरे करने और एलिमिनेशन से बचने के लिए कहा जाता है। कंगना रनौत को होस्ट किए गए पहले सीजन में मुनक्कर फारूकी विनर बने थे और यह एकता के अब बंद हो चुके स्ट्रीमिंग प्लेटफॉर्म **ALTBalaji** पर प्रसारित हुआ था।

तान्या ने शुरू की सीरियल की शूटिंग

नई दिल्ली। 'बिग बॉस 19' फेम तान्या मित्तल इन दिनों खूब चर्चा में हैं। सलमान खान के होस्ट किए जाने वाले रियलिटी शो 'बिग बॉस 19' में हिस्सा लेने के दौरान, एकता कपूर ने उन्हें अपने आगामी टीवी शो में एक रोल ऑफर किया था। शो खत्म होने के बाद, तान्या मुंबई में एकता के घर गईं और उन्होंने पुष्टि की कि वे जल्द ही साथ मिलकर काम करेंगी। अब, उनके फैंस की खुशी के लिए, तान्या ने आखिरकार बालाजी टेलीफिल्म्स के साथ अपने पहले शो की शूटिंग शुरू कर दी है। उन्होंने अपने इंस्टाग्राम पर वैनिटी वैन से एक वीडियो शेयर करते हुए अपडेट दिया है। तान्या मित्तल ने अपने इंस्टाग्राम पर एक वीडियो पर वीडियो शेयर किया, जिसमें उन्होंने शो की शूटिंग शुरू होने पर अपने फैंस के साथ वैनिटी वैन से मैसेज दिया। उन्होंने कहा, 'आखिरकार, बालाजी और हूनर के साथ मेरे पहले शो की शूटिंग शुरू हो गई है।'

राकेश दिखाएंगे नोरा के साथ डांस मूव्स

मुंबई। धुरंधर में अपने अभिनय से सुर्खियां बटोरने वाले अभिनेता राकेश बेदी लगातार अपने आगामी प्रोजेक्ट्स में व्यस्त हैं। धुरंधर के दोनों पार्ट्स में अपने कॉमेडी टच से लोगों का दिल जीतने वाले राकेश अब अपने डांस मूव्स दिखाने के लिए तैयार हैं। यही नहीं, वो आइटम डांस की क्वीन कही जाने वाली नोरा फतेही के साथ एक गाने पर कदमताल करते नजर आएंगे। अभिनेता ने नोरा के साथ शूटिंग करने की जानकारी देते हुए बीटीएस झलक दिखाई है। राकेश ने अपने इंस्टाग्राम पर एक वीडियो साझा किया है। इसमें उन्होंने बताया कि वो नोरा के साथ एक गाने की शूटिंग कर रहे हैं। इसके साथ ही उन्होंने बीटीएस झलक भी दिखाई। उन्होंने अपने इंस्टाग्राम वीडियो की शुरुआत यह कहते हुए की, 'आज मैं भारत की सबसे बड़ी स्टार में से एक के साथ शूटिंग कर रहा हूँ।'



शाहरुख को दिया मेट गाला में डेब्यू का श्रेय

मुंबई। 78वें मेट गाला में निर्माता-निर्देशक करण जोहर ने अपना डेब्यू किया। इसके साथ ही करण इस इवेंट में शामिल होने वाले पहले भारतीय फिल्ममेकर भी बन गए। मनोप मल्होत्रा के डिजाइन किए हुए आउटफिट में करण ने राजा रवि वर्मा की विरासत को दर्शाया। करण के लुक की काफी चर्चा भी रही। अपनी इस उपलब्धि का श्रेय करण ने अपने दोस्त और सुपरस्टार शाहरुख खान को दिया। शाहरुख ने पिछले साल ही मेट गाला में अपना डेब्यू किया था। साथ ही करण ने शाहरुख के साथ अपनी पक्की दोस्ती पर भी बात की। इवेंट के दौरान बातचीत में करण जोहर से शाहरुख खान के साथ उनके करीबी संबंध और दोस्ती के बारे में पूछा गया। उन्होंने कहा, 'मेरे लिए तो ये बहुत भावुक पल है। शाहरुख खान मेरे करियर का एक अहम हिस्सा हैं।'

इम्तियाज की फिल्म से टकराएंगी कंगना अभिनीत भारत भाग्य विधाता

मुंबई। कंगना रनौत बीते कुछ दिनों से फिल्मों से ज्यादा राजनीति में सक्रिय हैं। लेकिन, अब उनके फैंस का इंतजार खत्म हो गया है, क्योंकि उनकी आने वाली फिल्म की अनाउंसमेंट हो गई है। साथ ही फिल्म की रिलीज डेट भी सामने आ गई है। कंगना रनौत की आने वाली फिल्म का नाम 'भारत भाग्य विधाता' है। मेकर्स ने इसका पोस्टर जारी कर रिलीज डेट का खुलासा किया है। भारत भाग्य विधाता 12 जून को सिनेमाघरों में रिलीज होगी। बॉक्स ऑफिस पर इसका मुकाबला इम्रियाज अली की आगामी फिल्म 'मैं वापस आऊंगा' से होगा। इम्रियाज अली द्वारा निर्देशित 'मैं वापस आऊंगा' एक लव स्टोरी है। मैं वापस आऊंगा भी 12 जून को रिलीज होगी, जिसमें दिलजीत दोसांझ, शरवरी चाव



कई जिंदगियां बचाई। भारत के असली हीरोज की अनकही कहानी। फिल्म में भारत के उन हीरोज की कहानी बताएंगी, जो अनसुनी हैं। फिल्म में कंगना रनौत लीड रोल में नजर आएंगी। इसे मणिकर्णिका फिल्म्स के बैनर तले बनाया गया है। इसके लेखक और निर्देशक मनोज तापड़िया हैं।

और वेदांग रेना प्रमुख भूमिकाओं में नजर आएंगे। भारत भाग्य विधाता के मेकर्स ने पोस्टर शेयर करते हुए कैप्शन में लिखा- एक साधारण लोगों की असाधारण कहानी! वो रात, जब इंसानियत डर से भी बड़ी बनकर सामने आई। जब जिम्मेदारी ने बलिदान का रूप लिया, जब एकता ने कर्तव्य निभाया और जब हिम्मत ने 12 जून को सिनेमाघरों में रिलीज होगी। बॉक्स ऑफिस पर इसका मुकाबला इम्रियाज अली की आगामी फिल्म 'मैं वापस आऊंगा' से होगा। इम्रियाज अली द्वारा निर्देशित 'मैं वापस आऊंगा' एक लव स्टोरी है। मैं वापस आऊंगा भी 12 जून को रिलीज होगी, जिसमें दिलजीत दोसांझ, शरवरी चाव

अमिताभ की ये पांच कॉमेडी फिल्में हैं मस्ट वॉच

नई दिल्ली। अमिताभ बच्चन को 'एंजी रंग मैन' के नाम से जाना जाता है। उन्होंने अपने कैरियर में कई ऐसी फिल्मों की जहां वो गंभीर किरदार निभाते नजर आए। अपने गंभीर किरदारों में अमिताभ बच्चन को खूब पसंद किया गया। पर 'एंजी रंग मैन' ने अपने करियर में कुछ कॉमेडी रोल्स भी निभाए जिन्हें दर्शकों ने उतना ही प्यार दिया। आज हम आपको अमिताभ बच्चन की 5 बेस्ट कॉमेडी फिल्मों के नाम बता रहे हैं। अगर आपने ये फिल्में नहीं देखी हैं तो आपको जरूर देखनी चाहिए।



दूसरा नंबर अमिताभ बच्चन की साल 1982 में रिलीज हुई फिल्म सते पर सता का है। इस फिल्म में अमिताभ बच्चन के साथ हेमा मालिनी नजर आई थीं। इस फिल्म में अमजद खान भी नजर आए थे। सते पर सता एक एक्शन कॉमेडी ड्रामा फिल्म है। फिल्म की आईएमडीबी मुखर्जी ने डायरेक्ट किया है। फिल्म की आईएमडीबी रेटिंग 8.3 है। अगर आप ये फिल्म देखना चाहते हैं तो जियो हॉटस्टार पर देख सकते हैं। चुपके चुपके एक रोमांटिक कॉमेडी ड्रामा फिल्म है।

कलाकार नजर आए थे। फिल्म एक एक्शन कॉमेडी ड्रामा है। इस फिल्म की आईएमडीबी रेटिंग 7.2 है। फिल्म को आप जियो हॉटस्टार पर देख सकते हैं। फिल्म को प्रकाश मेहरा ने डायरेक्ट किया है।

आईएमडीबी रेटिंग 6.6 है। यह एक एक्शन कॉमेडी फिल्म है। फिल्म साल 1976 में रिलीज हुई थी। फिल्म को आप जियो हॉटस्टार पर देख सकते हैं।

मेट गाला 2026 में इस बार सेलेब्स के आउटफिट्स में 'कला' की देखने को मिली झलक

हेइडी वलम से लेकर जेना ओर्टेगा तक, बॉलीवुड से प्रेरित रहा इन सेलेब्स का लुक

मुंबई। मेट गाला 2026 में इस बार सेलेब्स के आउटफिट्स में 'कला' की झलक देखने को मिली। मगर कई रेड कारपेट अपीयरेंस ऐसे भी थे जिनकी तुलना फैंस ने बॉलीवुड एक्टर्स के लुक से कर दी। हेइडी वलम के लुक से लेकर कैटी पेरी के मास्क तक इवेंट में भारतीय फैंस को सब कुछ बॉलीवुड से इंस्पायर्ड लगा। कुछ यूजर्स ने इसके शानदार कनेक्शन भी निकाले।



हेइडी वलम, मेट गाला इवेंट में लाइव स्ट्रेच्यू बनकर पहुंचीं। संगमरमर की मूर्ति जैसा उनका यह लुक देखकर फैंस को ऋतिक रौशन की याद आ गई। फिल्म 'धूम 2' के एक सीन में ऋतिक ने म्यूजियम से हीरा चुराने के लिए खुद को इसी तरह मूर्ति के रूप में ढाला था।

कैटी और राज

कैटी पेरी के मास्क वाले लुक की मेट गाला 2026 में खूब चर्चा रही। स्टेल मास्कॉर्टनी के डिजाइन किए हुए गाउन और फेसिंग से प्रेरित मास्क में पहुंची कैटी का यह लुक इवेंट में चर्चा का विषय रहा। फैंस ने इसकी तुलना शिल्पा शेट्टी के पति राज कुंद्र के स्टाइलिश मास्क लुक से की।

जॉर्डन और विक्रम बेताल

कॉनर और रणवीर

कॉनर स्टोरी ने एंथनी वेकारेलो द्वारा डिजाइन किए गए सेंट लॉरेंट आउटफिट को मेट गाला के रेड कार्पेट के लिए फाइनल किया। टोरी ने अपने लुक में ब्लैक सूट के साथ एक लहराता हुआ प्लेका-डॉट स्कार्फ पेयर किया। उनके इस लुक की तुलना रणवीर सिंह के एक पुराने लुक से की गई। इसमें रणवीर भी प्लेका डॉट प्रिंट शर्ट में नजर आए।



हैली और दीपिका

जस्टिन बीबर की पत्नी हैली बीबर ने भी मेट गाला में शिरकत की। उन्होंने गोल्डन टॉप के साथ नेवी ब्लू स्कर्ट मैच की और साथ ही नेवी ब्लू स्कैडिनेरियाई स्कार्फ कैरी किया। उनके इस अंदज़ की तुलना फैंस ने दीपिका पादुकोण से की। इस लुक को देखकर फैंस को दीपिका की फिल्म 'ये जवानी है दीवानी' के 'बदतमीज दिल' से उनका लुक याद आ गया।

खबर संक्षेप

भाजपा सहकारिता प्रकोष्ठ की जिला कार्यकारिणी घोषित



सोनगरा। भारतीय जनता पार्टी के प्रदेश नेतृत्व के मार्गदर्शन में सहकारिता प्रकोष्ठ जिला सूरजपुर की नई कार्यकारिणी की घोषणा की गई है। यह घोषणा जिला संयोजक शरद चंद द्विवेदी द्वारा जिला अध्यक्ष मुरली मनोहर सोनी के सहमति से की गई। जिला अध्यक्ष मुरली मनोहर सोनी, जिला महामंत्री शशिकांत गंग व जिला मंत्री दीपक गुप्ता की उपस्थिति में कार्यकारिणी की घोषणा हुई। रामविलास जायसवाल एवं नीरज गुर्जर को जिला सहसंयोजक, श्याम प्रजापति को जिला कोषाध्यक्ष, नितिन सोनी को जिला मीडिया प्रभारी, राजेंद्र पाटले को जिला सोशल मीडिया प्रभारी तथा राम श्रृंगार पांडेय को जिला कार्यालय मंत्री बनाया गया है। मुरली, नरेंद्र कुशवाहा, विनय सिंह, हिराचंद गुप्ता, श्याम सुंदर जागवाड़े, नित्यो विश्वास, सुरेंद्र मिंज, रत्नेश यादव, रमन श्रीवास, राजेंद्र तिवारी, पंकज पाण्डेय, सूरजमन साहू, विफल सिंह एवं लालसाय नेताम को कार्यकारिणी सदस्य बनाया गया है। जिला अध्यक्ष मुरली मनोहर सोनी ने कहा कि नई कार्यकारिणी के गठन से संगठन को जमीनी स्तर पर मजबूती मिलेगी। जिला संयोजक शरद चंद द्विवेदी ने कहा कि नगराठित कार्यकारिणी संगठन की रीति-नीति के अनुरूप कार्य करते हुए सहकारिता क्षेत्र को मजबूती प्रदान करेंगी।

ब्राउन शुगर बिक्की के आरोप में आरोपी को कैद
अंबिकापुर। ब्राउन शुगर बिक्की के आरोप में आरोपी को कोर्ट ने सजा सुनाई है। न्यायालय ने आरोपी को दोषी मानते हुए 6 माह 24 दिन की सजा दी और पूर्व में न्यायिक अभिरक्षा में बिताई गई अवधि को समायोजित करने का निर्देश दिया है। न्यायालयीन सूत्रों से मिली जानकारी के अनुसार 22 सितम्बर 2020 को पुलिस को मुखबिर से सूचना मिली थी कि गोधनपुर पानी टंकी के समीप एक युवक अवैध मादक पदार्थ की बिक्की के लिए ग्राहक की तलाश कर रहा है। सूचना के बाद पुलिस ने घेराबंदी कर सैदेही युवक खालपारा निवासी 34 वर्षीय प्रकाश गुप्ता आ. शिवनरायण गुप्ता को हिरासत में लेकर उसकी तलाशी ली थी। तलाशी के दौरान युवक के हाफ पेंट की जेब से पीले रंग की प्लास्टिक पालीथिन में ब्राउन शुगर बरामद किया गया था। पुलिस ने आरोपी के पास से 10 ग्राम ब्राउन शुगर बरामद करने के साथ ही उसे गिरफ्तार कर न्यायिक अभिरक्षा में भेज दिया था। ब्राउन शुगर के इस प्रकरण की सुनवाई विशेष न्यायाधीश एनडीपीएस एक्ट के पीठासीन अधिकारी अतुल कुमार श्रीवास्तव के कोर्ट में हुई। सुनवाई में शासन की ओर से पैरवी विशेष लोक अभियोजक नरेंद्र कुमार पांडेय ने की। इस दौरान कोर्ट ने आरोपी को दोषी मानते हुए उसे सजा सुनाई।

पृष्ठ 1 का शेष

व्यूआर कोड से...

बढ़ाने की शपथ ली। महिलाओं ने भी इस अभियान में सक्रिय भागीदारी सुनिश्चित करने की बात कही। सीएलएफ एवं स्व-सहायता समूहों से जुड़ी महिलाओं ने रोजगार से आगे बढ़कर स्थायी आजीविका के साधनों को विकसित करने पर चर्चा की। आजीविका डबरी निर्माण को आय के स्थायी स्रोत के रूप में विकसित करने के लिए सभी ग्राम पंचायतों में इस माह कार्य पूर्ण करने की रणनीति तैयार की गई। जिले में सैकड़ों डबरियों के माध्यम से ग्रामीण परिवारों की आर्थिक स्थिति मजबूत करने की दिशा में कार्य जारी है। मनरेगा एवं प्रधानमंत्री आवास योजना से संबंधित स्वीकृत एवं पूर्ण कार्यों की जानकारी आम नागरिकों तक पहुंचाने के लिए ग्राम पंचायतों के सार्वजनिक स्थलों पर बड़ी संख्या में व्यूआर कोड लगाए गए हैं।

कृषि कॉलेज के...

महाविद्यालय की शैक्षणिक एवं शिक्षकेत्तर गतिविधियों की सराहना करते हुए भारतीय कृषि अनुसंधान परिषद के लिए पर्याप्त भूमि की आवश्यकता बताई। मुख्य अतिथि विधायक भईयालाल राजवाड़े ने कृषि वैज्ञानिकों को भगवान तुल्य बताते हुए छात्र-छात्राओं एवं पूर्व छात्रों के उज्ज्वल भविष्य की कामना की। कार्यक्रम के दौरान राष्ट्रीय सेवा योजना कार्यक्रम अधिकारी डॉ. राहुल आर्य एवं सहायक प्रिन्सिपल डॉ. श्रवण यादव द्वारा संपादित एलुमनी डायरेक्टरी का विमोचन अतिथियों द्वारा किया गया। समारोह में छात्रसंघ अध्यक्ष अंशिका वर्मा, उपाध्यक्ष प्रिया जायसवाल, सचिव प्रीति कुरें, सह सचिव मेधा सोनकर सहित कक्षा प्रतिनिधियों को पद एवं कर्तव्यों की शपथ दिलाई गई। पूर्व छात्र-छात्राओं ने रंगारंग सांस्कृतिक प्रस्तुतियों से सभी का मन मोह लिया। कार्यक्रम का संचालन डॉ. संजय कुमार घृतलहर एवं छात्र-छात्राओं द्वारा किया गया, जबकि धन्यवाद ज्ञापन डॉ. आशीष कुमार सिंह ने दिया। कार्यक्रम में कृषि एवं अनुसंधान संस्थानों के अधिकारी, शिक्षकगण, कर्मचारी, छात्र-छात्राएं, पूर्व छात्र सहित काफी संख्या में ग्रामीणजन उपस्थित रहे।

स्वास्थ्य मंत्री की मौजूदगी में समस्याओं का समाधान

छग में सुशासन की नई संस्कृति स्थापित हुई- मंत्री जायसवाल

हरिभूमि न्यूज. बैकुण्ठपुर

छग शासन की महत्वाकांक्षी पहल सुशासन तिहार 2026 के अंतर्गत विकासखंड खडगवां के ग्राम मझौली में गांव-गांव, द्वार-द्वार सुशासन तिहार जनसमस्या निवारण शिविर संवाद से संपूर्ण समाधान का आयोजन किया गया। ग्राम पंचायत अखराडांड, बरमपुर, मझौली, भूकभूकी, दुबछोला, ठग्गांव, दुग्गी, सिंघत, खडगामां एवं पोडीडीह सहित कुल 10 ग्राम पंचायतों को शामिल करते हुए आयोजित इस विशाल शिविर ने प्रशासन और आमजन के बीच संवाद, विश्वास और त्वरित समाधान की नई मिसाल पेश की।

बड़ी संख्या में पहुंचे ग्रामीणों को मौके पर ही राहत और समस्याओं का समाधान मिलने से शिविर जनविश्वास का केन्द्र बन गया। कार्यक्रम का शुभारंभ छग महतारी के छायाचित्र के समक्ष स्वास्थ्य मंत्री श्याम बिहारी जायसवाल, जिला पंचायत सदस्य प्रिया मसराम, जनपद सदस्य इंद्रावती सिंह, उपाध्यक्ष बीरेन्द्र सिंह करियाम, जनपद सदस्य इंद्रावती सिंह, धर्मपाल सिंह, सोनमती उरें सहित समस्त सरपंचों एवं जनप्रतिनिधियों द्वारा दीप प्रज्वलित कर किया गया। शुभारंभ के साथ ही पूरे शिविर



परिसर में उत्साह और जनभागीदारी का माहौल देखने को मिला। दूर-दराज के ग्रामीण सुबह से ही अपनी समस्याएं और आवेदन लेकर शिविर स्थल पहुंचने लगे थे। छग शासन द्वारा 1 मई से 10 जून तक पूरे प्रदेश में संचालित इस विशेष अभियान का उद्देश्य आमजन की शिकायतों का त्वरित निराकरण करना तथा शासन की जनकल्याणकारी योजनाओं का लाभ सीधे पात्र हितग्राहियों तक पहुंचाना है। ग्राम मझौली में आयोजित यह शिविर समाधान आपके द्वार की अवधारणा को साकार करता नजर आया, जहां

लोगों को अपनी समस्याओं के समाधान के लिए कार्यालयों के चक्कर नहीं लगाने पड़े। शिविर में एसडीएम विज्येन्द्र सारथी, जनपद सीईओ हेमंत बंजारे, तहसीलदार सिद्धि गबेल, सीपीएस दीपिका मिंज, सीएचएमओ अविनाश खरे सहित विभिन्न विभागों के वरिष्ठ अधिकारी और कर्मचारी उपस्थित रहे। अधिकारियों की सक्रिय भागीदारी ने यह संदेश दिया कि शासन आमजन की समस्याओं के समाधान के लिए पूरी संवेदनशीलता और प्रतिबद्धता के साथ कार्य कर रहा है। जनसमस्या निवारण शिविर में कुल 392 से

दूरस्थ गांव में लग रहा निःशुल्क स्वास्थ्य शिविर



मनेन्द्रगढ़। विकासखंड मनेन्द्रगढ़ के दूरस्थ और ग्रामीण क्षेत्रों में स्वास्थ्य सुविधाओं को सुदृढ़ करने की दिशा में स्वास्थ्य विभाग ने एक सराहनीय पहल की है। अब ऐसे गांव जो अपने निकटतम उप स्वास्थ्य केन्द्र से 5 किमी या उससे अधिक दूरी पर स्थित हैं, वहां नियमित रूप से निःशुल्क स्वास्थ्य शिविर आयोजित किए जा रहे हैं। विभाग की इस योजना के तहत

प्रत्येक गुरूवार को चिन्हित गांवों में स्वास्थ्य सेवाएं सीधे ग्रामीणों तक पहुंचाई जा रही हैं। इस पहल का मुख्य उद्देश्य उन ग्रामीणों तक स्वास्थ्य सेवाएं पहुंचाना है, जो दूरी, परिवहन की कमी या अन्य कारणों से समय पर प्राथमिक उपचार नहीं प्राप्त कर पाते। विशेष रूप से बुजुर्गों, गर्भवती महिलाओं और बच्चों को इससे बड़ा लाभ मिलने की उम्मीद है।

उड़ांव में विशेष स्वास्थ्य शिविर का आयोजन

बैकुण्ठपुर। सोनहर विकासखंड के ग्राम उड़ांव में 8 मई को विश्व रेड क्रॉस दिवस के अवसर पर विशेष स्वास्थ्य शिविर का आयोजन किया जाएगा। इस वर्ष की थीम मानवता की सेवा के लिए एकजुट होना के तहत महिलाओं के स्वास्थ्य को ध्यान में रखते हुए यह पहल की जा रही है। यह शिविर जिला प्रशासन के निर्देशन में कलेक्टर श्रीमती चंदन त्रिपाठी के मार्गदर्शन तथा मुख्य चिकित्सा एवं स्वास्थ्य अधिकारी डॉ. प्रशांत सिंह के सहयोग से आयोजित होगा। रेड क्रॉस सोसायटी के तत्वावधान में आयोजित इस शिविर में महिलाओं को निःशुल्क स्वास्थ्य सेवाएं प्रदान की जाएंगी। शिविर में बेस्ट कैंसर और सर्वाङ्गिक कैंसर की प्राथमिक जांच के साथ-साथ रक्तचाप, मधुमेह, रिकल सेल, वेलोसीमिया और एनीमिया जैसी बीमारियों की जांच की जाएगी, इसके अलावा महिलाओं की सामान्य शारीरिक समस्याओं और प्रजनन स्वास्थ्य से संबंधित मुद्दों पर विशेषज्ञ डॉक्टरों द्वारा परामर्श भी दिया जाएगा।

बोर्ड परीक्षा में सरस्वती विकास विद्यालय का शानदार प्रदर्शन

हरिभूमि न्यूज. मनेन्द्रगढ़

शिक्षा के क्षेत्र में एक बार फिर सरस्वती विकास विद्यालय मनेन्द्रगढ़ ने अपनी उत्कृष्ट पहचान स्थापित की है। इस वर्ष आयोजित कक्षा 5 वीं बोर्ड परीक्षा में विद्यालय के विद्यार्थियों ने शानदार प्रदर्शन करते हुए जिले की टॉप 10 सूची में स्थान प्राप्त कर विद्यालय, अभिभावकों और पूरे क्षेत्र का गौरव बढ़ाया है।

विद्यार्थियों की इस सफलता से विद्यालय परिवार में खुशी और उत्साह का माहौल बना हुआ है। विद्यालय के अग्रेजी माध्यम के छात्र अरुण अली फारुकी ने जिले में द्वितीय स्थान प्राप्त कर विद्यालय का नाम रोशन किया है, इसके अलावा छात्रा प्रिया पटेल ने छठवां नमन तिवारी ने सातवां, छात्रा रिया खातून



ने नौवा स्थान हासिल कर अपनी प्रतिभा का परिचय दिया। एक ही विद्यालय के चार विद्यार्थियों का जिले की टॉप 10 सूची में शामिल होना विद्यालय की गुणवत्तापूर्ण शिक्षा और अनुशासित शैक्षणिक वातावरण को दर्शाता है। विद्यार्थियों की इस उपलब्धि पर विद्यालय प्रबंधन समिति के अध्यक्ष पूनम चंद अग्रवाल ने सभी सफल छात्र-छात्राओं को बधाई दी। उन्होंने कहा कि यह सफलता विद्यार्थियों की मेहनत, शिक्षकों के समर्पण और अभिभावकों के निरंतर सहयोग का परिणाम है।

उन्होंने कहा कि विद्यालय हमेशा विद्यार्थियों को बेहतर शिक्षा और संस्कार प्रदान करने के लिए प्रतिबद्ध रहा है तथा आगे भी इसी प्रकार उत्कृष्ट परिणाम देने का प्रयास जारी रहेगा। विद्यालय समिति के पदाधिकारियों एवं सदस्यों ने भी सफल विद्यार्थियों को शुभकामनाएं दीं। वहीं विद्यालय के प्राचार्य एवं शिक्षकों ने विद्यार्थियों की सफलता पर खुशी व्यक्त करते हुए कहा कि विद्यालय परिसर, नियमित अध्ययन और सही मार्गदर्शन से कोई भी लक्ष्य हासिल किया जा सकता है।

नई शिक्षा नीति को लेकर शिक्षकों को दिया गया प्रशिक्षण

अम्बिकापुर। राष्ट्रीय शिक्षा नीति के प्रभावी क्रियान्वयन व नई शिक्षा नीति के अनुरूप शिक्षण पद्धतियों को अपनाने के उद्देश्य से कैथोलिक धर्म प्रांत के विद्यालयों में कार्यरत शिक्षक शिक्षिकाओं का तीन दिवसीय प्रशिक्षण सेंट जेवियर भी एड कॉलेज में आयोजित किया गया। कार्यक्रम की शुरुआत में अंबिकापुर कैथोलिक धर्मप्रांत के विद्यालयों के निदेशक जॉन जयसवाल कुजूर ने जानकारी देते हुए बताया कि धर्मप्रांत के अंतर्गत सरगुजा, सूरजपुर, कोरिया, एमसीबी और बलरामपुर सहित पांच जिलों में एक साथ यह प्रशिक्षण कार्यक्रम निरंतर आयोजित कर सभी शिक्षकों को प्रशिक्षित करके शिक्षा की गुणवत्ता में निरंतर सुधार सुनिश्चित करें।

प्रांत में कुल दो सी आठ विद्यालय तीन महाविद्यालय संवाहित किया जा रहे हैं जिसमें 2545 शिक्षक व लगभग 70,000 विद्यार्थी अध्ययनरत हैं। डाइटे के प्राचार्य कैसी गुला ने प्रशिक्षण के महत्व पर प्रकाश डालते हुए शिक्षकों को सम्बोधित करते हुए कहा कि नई शिक्षा नीति के तहत समस्त नई शिक्षण नीतियों का समावेश होना डिजिटल तकनीक के समुचित उपयोग के साथ विद्यार्थियों के समग्र विकास हेतु नवीन दृष्टिकोण भी होगा। संरक्षण इस तरह के प्रशिक्षण कार्यक्रम निरंतर आयोजित कर सभी शिक्षकों को प्रशिक्षित करके शिक्षा की गुणवत्ता में निरंतर सुधार सुनिश्चित करें।

निर्धारित रूट को छोड़ मुख्य मार्ग पर दौड़ रहे ट्रक

हरिभूमि न्यूज >>> प्रतापपुर

प्रतापपुर मुख्य मार्ग पर भारी वाहनों के आवागमन पर प्रतिबंध होने के बावजूद बॉक्साइट लोड भारी वाहनों का आवागमन थमने का नाम नहीं ले रहा है। हैरानी की बात हो गई है बॉक्साइट लोड वाहनों के लिए अलग रूट निर्धारित की गई है लेकिन अपनी निर्धारित रूट को छोड़ चालक बेखौफ होकर रिहायसी क्षेत्र मुख्य मार्ग पर वाहन दौड़ा रहे हैं। भारी वाहनों के आवागमन से न सिर्फ यातायात प्रभावित होती है बल्कि हर समय दुर्घटना की संभावना बनी रहती है। ऐसा नहीं है कि मुख्य मार्ग से आवागमन करने वाले वाहनों पर कार्रवाई नहीं की गई लेकिन अपनी निर्धारित जांच व कार्रवाई नहीं होने से चालकों के हौसले बुलंद है।

प्रतापपुर मुख्य मार्ग से हर रोज बड़ी संख्या में बॉक्साइट लोड ट्रक चंदौरा, रेवटी, खडगवा होते हुए गुजर रहे हैं। यह न केवल यातायात नियमों का उल्लंघन है, बल्कि लोगों की सुरक्षा के लिए भी बड़ा खतरा बन चुका है। स्थानीय लोगों का कहना है कि इन भारी वाहनों के



प्रतिबंधित मार्ग से बॉक्साइट ले जाते ट्रक।

संबंधित अधिकारियों पर होगी कार्रवाई

इस मुद्दे को लेकर क्षेत्रीय विधायक शकुंतला सिंह ने भी सख्त अपनया है। उन्होंने स्पष्ट कहा है कि भारी वाहनों पर पूर्ण प्रतिबंध लागू किया जाए और बॉक्साइट ट्रक अपने निर्धारित रूट से ही चले। उन्होंने कहा कि यदि किसी प्रकार की अवैध कृत्यो कर वाहनों को गुजरने दिया गया, तो संबंधित अधिकारियों पर कड़ी कार्रवाई की जाएगी। विधायक ने यह भी कहा कि जनता की मांग पर लंबे समय बाद सड़क का निर्माण कराया गया है, ऐसे में उसकी सुरक्षा और रखरखाव सुनिश्चित करना प्रशासन की जिम्मेदारी है।

कारण योजना दुर्घटनाओं की आशंका बनी रहती है और कई हादसे भी हो चुके हैं। लेकिन क्षेत्र में लंबे समय से बॉक्साइट लोड भारी वाहनों का अतंरक थमने का नाम नहीं ले रहा है। निर्धारित रूट को दरकिनार कर सैकड़ों की संख्या में ट्रक

कोरिया- सरगुजा

घटिया निर्माण कार्य को तोड़ने के निर्देश

हरिभूमि न्यूज. बिजुरी।

नगर पालिका प्रशासन इन दिनों शहर के विकास कार्यों में गुणवत्ता को लेकर बेहद सख्त रूख अपनाए हुए हैं। ताजा मामला वार्ड क्रमांक 15 का है, जहां निर्माणाधीन नाली के निर्माण में भारी लापरवाही और गुणवत्ता की कमी पाए जाने पर मुख्य नगर पालिका अधिकारी पवन साहू ने कड़ा एक्शन लिया है।

शिकायत और निरीक्षण के दौरान पाया गया कि करीब 40 मीटर लंबी निर्माणाधीन नाली का काम तय मानकों के अनुरूप नहीं था। सीएमओ पवन साहू ने बिना किसी देरी के इस घटिया निर्माण को तत्काल तोड़ने के आदेश दिए। देखते ही देखते नगर पालिका के अमले ने 40 मीटर की इस कच्ची-पक्की दीवार को जमींदोज कर



कार्रवाई जारी रहेगी

जनता के रूपए का दुरुपयोग किसी भी कीमत पर बर्दाश्त नहीं किया जाएगा। विकास कार्यों में लापरवाही बरतने वाले ठेकेदारों के खिलाफ ऐसी कार्रवाई आगे भी जारी रहेगी।

पवन साहू, सीएमओ बिजुरी

दिया। कार्रवाई के दौरान इंजीनियर देवल सिंह सहित नगर पालिका की तकनीकी टीम और अन्य कर्मचारी मुख्य रूप से उपस्थित रहे।

अधिकारियों ने स्पष्ट निर्देश दिए हैं कि नाली का निर्माण अब पूरी तरह से नए सिरे से और गुणवत्तापूर्ण सामग्री के साथ शुरू किया जाए।

लायंस के पूर्व अध्यक्ष के सम्मान में समारोह

हरिभूमि न्यूज. मनेन्द्रगढ़।

लायंस क्लब प्राइड मनेन्द्रगढ़ द्वारा पूर्व अध्यक्ष सम्मान समारोह का गरिमामय आयोजन किया गया। कार्यक्रम में क्लब की वर्तमान अध्यक्ष लायन पूनम सिंह द्वारा सभी पूर्व अध्यक्षों को उनके कार्यकाल में किए गए उत्कृष्ट सामाजिक कार्यों, नेतृत्व क्षमता एवं क्लब के विकास में दिए गए महत्वपूर्ण योगदान के लिए सम्मानित किया गया।

इस अवसर पर लायन सोनिया कालरा, लायन संगीता शर्मा, लायन सोमा आचार्य, लायन रजनी अग्रवाल, लायन मंजूलिका करण,



लायन सिम्मी जैन एवं लायन वर्षा गोयल का सम्मान किया गया। साथ ही लाइफ टाइम अचीवमेंट अवॉर्ड से लायन इंदिरा सेंगर एवं लायन अमिता नियोगी को समाजसेवा एवं क्लब के प्रति उनके दीर्घकालीन योगदान के लिए सम्मानित किया गया। कार्यक्रम में वक्ताओं ने कहा कि सभी पूर्व अध्यक्षों ने अपने कार्यकाल में सेवा, समर्पण एवं

समाजहित के कार्यों को प्राथमिकता देते हुए क्लब को नई ऊंचाइयों तक पहुंचाने में महत्वपूर्ण भूमिका निभाई है। इस अवसर पर लायन गुरमीत अरोरा, सुनीता अग्रवाल, अरूणा अग्रवाल, संगीता सिंह, सुधा सोनी, ममता राणा, प्रियंका अग्रवाल, रूपा पोहार सहित अनेक सदस्य एवं गणमान्य नागरिक उपस्थित रहे।

मानव वध मामले में पिता-पुत्र को 10-10 वर्ष का सश्रम कारावास

हरिभूमि न्यूज >>> सूरजपुर

तृतीय अपर सत्र न्यायाधीश ने आपराधिक मानव वध मामले में पिता-पुत्र को दी 10-10 वर्ष की सश्रम कारावास की सजा सुनाई है। मृतक जगरनाथ को उसके पिता व भाई ने पहले हाथ पैर बांधा फिर घर के सामने पेड़ में उल्टा लटका कर बेदम पिटाई की जिससे गंभीर रूप से घायल हुए जगरनाथ की अस्पताल ले जाते समय मौत हो गई थी।

जानकारी के अनुसार ग्राम परी निवासी धीरसाय सिंह ने थाना कोतवाली में 27 मई 2024 को सूचना दिया था कि 26 मई को पड़ोसी शांतिबाई ने उसे बताया कि जगरनाथ को उसके पिता राम भरोष एवं उसका भाई शिवचरण अपने घर के बाहर आम पेड़ में उल्टा लटकाकर मारपीट कर रहे हैं और वहाँ बैठे हैं। साथ की किसी को भी बीच बचाव करने नहीं दे रहे हैं। इधर घटना की सूचना पर पुलिस तत्काल मौके पर पहुंची तब तक जगरनाथ घायल हालत में पेड़ में उल्टा लटका हुआ था। घायल को पेड़ से उतार संचोवनी 108 से अस्पताल ले जाया गया जहां चिकित्सकों ने जांच उपरांत मृत घोषित कर दिया। पुलिस ने पिता-पुत्र को हिरासत में लेकर पूछताछ किया तो आरोपी पिता-पुत्र ने बताया कि हमेशा बहुत पेशान करता था इसलिए मारपीट कर उल्टा लटकाये हैं। रिपोर्ट पर पुलिस ने



आरोपियों के विरुद्ध धारा 302, 34 के तहत अपराध दर्ज कर जांच शुरू कर दी। मामले की विवेचना थाना प्रभारी विमलेश दुबे द्वारा की गई। विवेचना के दौरान दोनों आरोपियों के विरुद्ध पुख्ता साक्ष्य संकलित कर आरोपी रामभरोष सिंह आ. हरकलाल (55 वर्ष) व शिवचरण सिंह आ. रामभरोष (33 वर्ष)को गिरफ्तार कर तृतीय अपर सत्र न्यायाधीश न्यायालय में पेश किया। प्रकरण का अपराध प्रमाणित न पाते हुए उपलब्ध साक्ष्यों के आधार पर आपराधिक मानव वध का अपराध प्रमाणित पाए जाने पर आरोपी रामभरोष सिंह व शिवचरण सिंह को धारा 304, 34 भारतीय दण्ड संहिता के अपराध हेतु 10-10 वर्ष के सश्रम कारावास व 10-10 हजार रुपये के अर्थदंड से दंडित किया है।

online Booking- www.tripuryatra.com

Individual & Group Tour

Honeymoon Tours

School Collage Tour

21 मई, 04 जून, 30 जुलाई, 13 अगस्त, 03 सितंबर, 01 अक्टूबर, 19 नवंबर, 17 दिसंबर 2026 (12 दिन)

सुविधा ज्यादा सबसे कम राशि पर

नेपाल विदेश यात्रा

पशुपतिनाथ, माँ मनोकामना देवी, लुम्बिनी (भगवान बुद्ध का जन्म स्थान), पोखरा (गुप्तेश्वर महादेव, डैवेड फॉल, टिम्पूवासीनी मंदिर, फेवालेक), काठमांडू (बुद्ध नीलकंठ, बुद्ध स्तूप)

गोर्खापुर, बानास (श्री कारी विष्णुनाथ ज्योतिर्लिंग), अयोध्या (श्रीराम जन्मभूमि), जनकपुर (सीता मईया का जन्म स्थल)

नेपाल विदेश यात्रा के इंडिविजुअल (व्यक्तिगत) पैकेज के लिए संपर्क करें।

राशि-स्त्रीपर 18,500/-, 3 स्त्री 28,500/-, 2 स्त्री 31,500/- 4+5% GST।

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:- 7354-411411

समस्त रोगों का आसुर्वेदिक प्रभुति द्वारा इलाज

- हृद्दी एवं जोड़ों का दर्द
- नर्नों का डोला
- त्वचा एवं बालों का रोग
- स्त्री रोग
- आनसिक रोग
- मूत्र संबंधी रोग
- मधुमेह (डायबिटीज)
- नेत्र रोग
- किडनी संबंधी रोग
- पेट संबंधी विकार
- थायराइड
- अस्थमा
- मोटापा
- मांसपेशी का रोग
- जल द्वार रोग विशेषज्ञ

प्रदेश के सम्मान प्राप्त अतिरिक्त अधिकारी/कर्मचारियों एवं उनके परिवार के अतिरिक्त सदस्यों के अन्धकार उन्नाशन अतिरिक्त (MEDICAL REIMBURSEMENTS) सेवा का, शासन से मान्यता प्राप्त